

कृषि उपज मंडी में लगी आग से लाखों रुपये का नुकसान

कड़ी मशक्कत के बाद आग पर पाया काबू, ग्वार, मूंगफली, व सरसों जलकर राख

श्रीमधोपुर, (निर्स)। कृषि उपज मंडी परिसर में अलसुबह दो दुकानों के बाहर रखे माल में अचानक आग लग गई। आग की लपटों व धुएँ को देखकर चौकीदार मौके पर दौड़ कर आया और उसने आनन फानन में मंडी के व्यापारी विकास कुमार चौधरी को जानकारी दी। जिसके बाद विकास चौधरी ने दोनों फर्मा के मालिकों को फोन कर सूचना दी और मौके पर आकर नगर पालिका

आग लगने के कारणों का अभी पता नहीं लग पाया

तथा पुलिस प्रशासन को सूचना दी। आग लगने की सूचना के बाद मौके पर श्रीमधोपुर तथा रींगस की फायर ब्रिगेड पहुंची। सुबह तक आग बुझाने का प्रयास किया जा रहा था। अल सुबह 3 बजे से लगी आग को सुबह 5 बजे जाकर करीब 2 घंटे में काबू पाया। लेकिन फिर भी हल्की-हल्की आग की लपटें उठ रही थी। आग लगने के कारणों का अभी पता नहीं



श्रीमधोपुर में कृषि उपज मंडी परिसर में दुकानों के बाहर रखे माल में अचानक आग लग गई।

लग पाया है। जानकारी के अनुसार मंडी परिसर में व्यापारी रमेश कुमार अमरचंद व चिमनलाल टेकचंद की दुकानों के बाहर रखे सरसों ग्वार तथा मूंगफली के अनाज में आग लगी।

जिसके चलते दोनों व्यापारियों का करीब 25 से 30 लाख रुपए का नुकसान हो गया। फिलहाल मौके पर जेसीबी से अनाज को इधर-उधर कर फायर ब्रिगेड की सहायता से

आग बुझाने का प्रयास किया जा रहा है। वहीं मौके पर पुलिस भी पहुंची। आगजनी की सूचना के बाद मंडी परिसर में काफी व्यापारियों और आमजन की भीड़ इकट्ठी हो गई।

नशीला कोल्ड ड्रिंक पिलाकर महिला से दुष्कर्म

बीकानेर, (निर्स)। तलाकशुदा महिला के साथ हुई मुलाकात व बातचीत के सिलसिले का पड़ोसी ने

अश्लील वीडियो बनाया तथा उसके फोटो खींच लिए

फायदा उठाते हुए एक दिन कोल्ड ड्रिंक में नशा मिला उसको पिला दिया और उसके साथ दुष्कर्म किया। यही नहीं अश्लील वीडियो बनाया तथा उसके फोटो खींच लिए। जिसको बायरल करने की धमकी देकर ब्लैकमेल करने लगा। इसकी शिकायत पर हरकत में आई पुलिस ने आरोपी के खिलाफ मामला दर्ज कर आगे की कार्रवाई शुरू कर दी है।

मामला श्रीगंगानगर के जवाहर नगर पुलिस थाना क्षेत्र का है। पीड़िता की शादी हुए पन्द्रह साल हो गए। उसका अपने पति के साथ तलाक हो गया। उसके बाद वह अपनी माँ के साथ जवाहर नगर पुलिस थाना क्षेत्र में रहने लगी। इसी दौरान उसका सम्पर्क पड़ोस में रहने वाले एक युवक के साथ हुआ। युवक ने बातचीत शुरू कर दी। पीड़िता का आरोप है कि आरोपी ने नशायुक्त कोल्ड ड्रिंक उसको पिला उसका फायदा उठाते हुए उसके साथ दुष्कर्म किया। आरोपी ने उसकी अश्लील वीडियो बना लिया तथा अब वह उसको बायरल करने की धमकी दे रहा है। पुलिस ने रिपोर्ट के आधार पर आरोपी युवक के खिलाफ मामला दर्ज कर आगे की कार्रवाई शुरू कर दी है।

बालाजी मंदिर से चांदी के मुकुट एवं दानपात्र चोरी



जिला मुख्यालय पर फलसे वाले बालाजी मंदिर में दान पात्र को तोड़ते सीसीटीवी कैमरे में कैद हुए चोर।

दोसा, (निर्स)। जिला मुख्यालय स्थित पीजी कॉलेज के पीछे फाल्स वाले बालाजी के प्राचीन मंदिर से चोर बीती रात को चांदी के मुकुट एवं छत्र सहित वहां रखे दान पात्रों से नगदी चोरी कर ले गये। चोरी की पूरी वारदात वहां लगे सीसीटीवी कैमरे में कैद हुई है। घटना का पता जब लगा जब सुबह पुजारी मंदिर की पूजा करने पहुंचा तो वहां के गेट खुले मिले व दान पात्र आदि सब टूटे हुए थे एवं मूर्ति से चांदी के छत्र मुकुट आदि भी गायब थे। मंदिर के पुजारी ने बताया कि वह मंगलवार रात्रि

को आरती करने के बाद मंदिर के पट सुरक्षित तौर पर बंद कर वहां से हमेशा की तरह चले गए थे। जहां अज्ञात चोरों द्वारा पुजारी के जाने के बाद इस चोरी की वारदात को अंजाम दिया गया। वहीं मंदिर में लगे हुए सीसीटीवी कैमरे में दो अज्ञात चोर दान पात्र को तोड़ते हुए नजर आ रहे हैं। इसी के चोर चांदी के छत्र, मुकुट आदि भी चोरी करते हुए स्पष्ट नजर आ रहे हैं जिनकी पूरी घटना सीसीटीवी कैमरे में कैद हुई है। कोतवाली थाना पुलिस मौके पर पहुंची एवं घटनास्थल का बारीकी से

जायज लेकर सीसीटीवी में कैद हुई चोरी की लाइव वारदात को देखा व साक्ष जुटाने के प्रयास किए गए। चोरी की घटना की जानकारी मिलने के बाद भारी संख्या में श्रद्धालु मंदिर एकत्र हो गए एवं चोरी की घटना पर रोष जता पुलिस प्रशासन से जल्दी इस घटना का खुलासा करने एवं मंदिर से चोरी हुए सामान को बरामद करने की मांग की गई। वहीं कोतवाली थाना पुलिस सीसीटीवी से प्राप्त हुलिया के आधार पर चोरों की तलाश करने के लिए विभिन्न टीम में गठित कर कबजनी खुलासे के कार्य में लगी हुई है।

दिनदहाड़े सोने की सिल्ली छीनकर भागा युवक

बीदासर, (निर्स)। कस्बे के भीड़भाड़ वाले व्यस्त मण्डी बाजार में बुधवार की दोपहर दिनदहाड़े विजय कुमार सोनी की स्वर्ण आभूषण की दुकान पर एक अज्ञात युवक दुकानदार से लगभग 116 ग्राम से अधिक सोने की सिल्ली छीनकर ले गया। जिसकी बाजार कोमत लगभग सात लाख रुपये है। दिनदहाड़े हुई वारदात से मुख्य बाजार में दहशत फैल गई। वारदात को लेकर स्वर्ण आभूषण कारोबारियों में आक्रोश देखा गया। प्राप्त जानकारी के अनुसार विजय कुमार सोनी की स्वर्ण आभूषण की दुकान पर दोपहर 1.45 बजे एक अज्ञात युवक चांदी का ताबीज लेने आया, तो अज्ञात युवक ने ताबीज के पैसे दे दिये, तथा फिर

आधा ग्राम सोना पुजा के लिये मांगा तो दुकानदार ने अलमारी से सोने की सिल्ली निकालकर आधा ग्राम काटने का ज्वैरी प्रयास किया तो अज्ञात युवक दुकानदार से सोने की सिल्ली लेकर पैदल ही बाजार के बीच से भाग निकला।

अज्ञात युवक का भागते हुये आस पास की दुकानों में लगे सीसीटीवी कैमरों में घटना कैद हो गई है। घटना की सूचना देने पर मौके पर पुलिस थाना के एएसआई रतनलाल लुहार ने मौके पर पहुंचकर घटना की जानकारी ली तथा सीसीटीवी के फुटेज को भी देखा लेकिन समाचार लिखे जाने तक पुलिस थाना में मामला दर्ज नहीं हुआ और न ही सोना छीन कर भागने वाले युवक का पता चला है।

अधेड़ ने आत्महत्या की

टोंक, (निर्स)। सोहेला ग्राम पंचायत की ढाणी सरदारपुरा में एक व्यक्ति ने खेत पर स्थित पेड़ पर फांसी का फंदा लगाकर आत्महत्या की। बरौनी थाना अधिकारी ओमप्रकाश ने बताया कि ढाणी सरदारपुरा निवासी ओमप्रकाश (55) पुत्र लादुराम बैरवा ने अपने खेत पर स्थित पेड़ पर अपनी धोती से फांसी का फंदा लगाकर आत्महत्या की है। जिसकी सूचना पर बरौनी थाना पुलिस मौके पर पहुंचकर मृतक को सहायत अस्पताल में पोस्टमार्टम करवा कर शव परिवर्जनों के सुपुर्द किया। प्राप्त जानकारी अनुसार मृतक खेती कर अपना जीवनयापन करता था। वहीं मृतक की पत्नी का पूर्व में देहांत हो चुका है तथा मृतक के दो लड़के हैं, जो खेतीवर मजदूर हैं।

संविधान निर्माता डॉ. अंबेडकर की पुण्यतिथि मनाई

अजमेर, (कास)। संविधान निर्माता डॉ. भीमराव अंबेडकर बाबा साहेब की पुण्यतिथि के अवसर पर बुधवार को शहर सहित जिले भर में राजनीतिक, सामाजिक सहित अन्य संगठनों के पदाधिकारियों व समाज के लोगों द्वारा कार्यक्रम आयोजित कर श्रद्धांजलि अर्पित कर नमन किया।

अजमेर के रोडवेज बस स्टैंड चौराहा स्थित अंबेडकर सर्किल में लगी बाबा साहेब डॉ. भीमराव अंबेडकर की प्रतिमा पर शहर कांग्रेस कमेटी के निवर्तमान अध्यक्ष विजय जैन के नेतृत्व में पुण्यतिथि मनाई। इस अवसर पर विजय जैन सहित कांग्रेसी पदाधिकारी व कार्यकर्ताओं ने बाबा साहेब की प्रतिमा पर पुष्पांजलि अर्पित नमन किया और उनके बताए मार्ग पर चलने का संकल्प लिया।

इस अवसर पर जैन ने कहा कि उनके कृतित्व व्यक्तित्व के बखान के साथ ही उनके पदचिह्नो का अनुसरण और उनके आदर्शों को आत्मसात कर ही हम उन्हें सच्ची श्रद्धांजलि अर्पित कर सकते हैं। बाबा साहेब ने सदैव जाति-पाति से



अजमेर में डॉ. बाबा साहेब अंबेडकर की प्रतिमा पर विभिन्न संगठनों के पदाधिकारियों व कई समाज के लोगों ने पुष्पांजलि अर्पित की।

ऊपर उठकर देश हित में निर्णय लिया और सभी संघर्ष करते रहे। जो जीने का समान अधिकार दिलाने के लिए इस मौके पर दक्षिण विधानसभा प्रत्याशी

दौपदी कोली, ब्लाक अध्यक्ष शैलेन्द्र अग्रवाल, आरिफ हुसैन त्यागी, दिनेश के शर्मा, सोना धनवानी, डॉ. ईश्वर राजोरिया, कशिश बायला, महेन्द्र कटारिया, नितिन जैन, पार्षद वसीम खान, सुनील धनका, नरेश सत्यावना, लक्ष्मी बुंदेल, कमल गंगवाल, शिवालय भंडाना, ईश्वर टहलियानी, राजीव कच्छवा, कमलेश खीची, संजय यादव, विनोद नगवाल शमसुद्दीन, अशोक सुकरीया, हरिप्रसाद जाटव, दिनेश वासन, राजकुमार गर्ग कार्यकर्ता मौजूद थे।

इसी प्रकार अनुसूचित जाति जनजाति आरक्षण मंच के पदाधिकारियों एवं सदस्यों द्वारा अम्बेडकर के 68वें परिनिर्वाण दिवस पर अम्बेडकर की प्रतिमा पर पुष्पांजलि अर्पित कर श्रद्धांजलि दी गई। इस दौरान जिला महासचिव रविशंकर बंजारा, एडवोकेट शिवप्रसाद, सुरगदीप, बतीलाल मीणा, एडवोकेट रविन्द्र चौहान, कुंवरसिंह, राजेश मीणा, रामरूप मीणा, भानुप्रताप, खुशीराम, सरोज जाटव, पूनम व सोनू सहित कई सदस्य मौजूद रहे।

सीमा सुरक्षा बल ने दो कश्मीरी युवकों को पकड़ा

जैसलमेर, (निर्स)। सीमा सुरक्षा बल ने दो कश्मीरी युवकों को पकड़ा है। पकड़े गए कश्मीरी बिना परमिशन के रोजानियों की बस्ती में घूम रहे थे। ग्रामीणों ने सीमा सुरक्षा बल को इसकी जानकारी देकर बुलाया। 108 बीएन बटालियन के जवानों ने कश्मीरियों को पकड़ा और पूछताछ के बाद उनको सम थाना पुलिस के सुपुर्द किया। सम थाना पुलिस अब दोनों कश्मीरी नागरिकों को संयुक्त जांच कमेटी के सुपुर्द करेगी जहां सभी सुरक्षा एजेंसियां पूछताछ करेंगी। सम थाना प्रभारी ऊर्जा राम ने

बताया कि सम थाना के प्रतिबंधित इलाके में पकड़े गए दोनों कश्मीरी नागरिक सरहदी इलाके में आने का संतोषजनक जवाब नहीं दे पाए। इसलिए अब दोनों को संयुक्त जांच कमेटी के सुपुर्द किया जाएगा जहां सभी सुरक्षा एजेंसियां उनसे कड़ाई से पूछताछ करेगी और प्रतिबंधित इलाके में आने का कारण जानेंगी। ऊर्जा राम के अनुसार 108 बीएन बटालियन के कम्पनी कमांडर ने बताया कि मंगलवार देर शाम सीमा क्षेत्र में गांव रोजाणियों की बस्ती में दो संदिग्ध व्यक्ति देखे गए। बीएसएफ की फील्ड टीम को

सूचना मिलने पर कंपनी कमांडर अपने पांच जवानों के साथ रात को गांव रोजाणियों की बस्ती पहुंचे। गांव में दो व्यक्ति जम्मू कश्मीर के मोहम्मद रियाज (43) निवासी पूछ जम्मू और मकसूद अहमद (40) निवासी जिला पूछ जम्मू मिले। दोनों व्यक्ति सीमा क्षेत्र के गांव में मौजूदगी का कोई संतोषजनक जवाब नहीं दे पाए। दोनों का मेडिकल करवाया गया और दोनों को सम थाना पुलिस को सौंपा गया। ऊर्जा राम ने बताया कि अब दोनों को संयुक्त जांच कमेटी के सुपुर्द किया जाएगा।

शेखावाटी में पारा गिरा, सर्दी बढ़ी

चूरू, (कास)। शेखावाटी में बुधवार को पारे में गिरावट आई है। इससे यहां सर्दी और बढ़ गई है। मौसम विभाग के अनुसार चूरू में आज न्यूनतम तापमान 7.4 डिग्री सेल्सियस व अधिकतम तापमान 24.4 डिग्री सेल्सियस दर्ज हुआ है। पिछले दिवस की तुलना में आज यहां न्यूनतम तापमान 1.8 डिग्री सेल्सियस गिर गया है। साथ ही अधिकतम तापमान में भी 0.2 डिग्री सेल्सियस की गिरावट आई है। सर्दी के कारण बच्चों और बुजुर्गों को अधिक परेशानी हो रही है। निश्चित रूप से आने वाले दिनों में सर्दी के तेवर और तीखे होने वाले हैं।

आर.जी.एच.एस. घोटाले के मास्टरमाइंड इंवर के खिलाफ एक और केस दर्ज

जोधपुर, (कास)। शहर में आरजीएचएस घोटाले में एक और मामला सामने आया है। सरकारी चिकित्सालय से सेवानिवृत्त महिला चिकित्सक के पुत्र की तरफ से मुख्य आरोपी जुगल इंवर के खिलाफ महामंदिर थाने में रिपोर्ट दी गई है। इसमें आरजीएचएस के नाम पर धोखाधड़ी का आरोप लगाया गया है। महामंदिर के मानसागर ब्रह्मपुरी निवासी विजेंद्र देव पुत्र बालकृष्ण की तरफ से रिपोर्ट दी गई। इसमें बताया कि उसकी माताजी मंजू रानीदेव चिकित्सा विभाग

से सेवानिवृत्त होने के साथ कैसर रोगी भी है। वर्ष 2015 से उसकी माताजी मंजू रानीदेव का मेदांत अस्पताल में उपचार चल रहा था जहां से बाद में अलग-अलग अस्पतालों के डॉक्टर से संपर्क करवाया गया। फिर दवाईयों की पर्ची और इलाज खर्च के लिए जालोरी गेट स्थित जुगल इंवर की मेडिकल दुकान पर भेजा गया था। यहां से जुगल इंवर ने उसकी माताजी को झ्रॉसे में लिया था। उसकी माताजी को दवाई का खर्च 50 हजार रूपए आता था। जिसमें वह बाद में हेरफेर करने लगा। जानकारी के अनुसार मामला

सितंबर में सामने आया था। आरजीएचएस मामले में आरोपी करमास समदहड़ी निवासी महेंद्र पुत्र चैनाराम और राहुल पुत्र विजयकुमार परिहार को गिरफ्तार किया था। महेंद्र जनकल्याण विभाग में सिवाड़ा में पदस्थ है। वहीं राहुल ने अपने पिता विजय और दादा गोपाल का कार्ड खुद के नंबर से लिंक करवा लिया था। इसकी जानकारी परिवार में किसी को नहीं थी। दोनों आरोपी जुगल इंवर के बेटे तुषार और उमेश परिहार के संपर्क में आ गए। राहुल के पिता के कार्ड से इंवर मेडिकल संचालक ने 20 लाख

रूपए की दवाईयों उठाई है, जिसमें से 1.80 लाख रूपए का कमिशन राहुल ने लिया था। वहीं महेंद्र को 60 से 70 हजार रूपए कमिशन मिला था। इस बारे में पहले बासनी थाने में 45 कार्ड होल्डरों के खिलाफ नामजद रिपोर्ट दर्ज कराई थी। इसमें से करीब 25 से पूछताछ हो चुकी है। बचे हुए 20 कार्ड होल्डरों से पूछताछ की जाना बाकी है। बताया जाता है कि इन कार्ड होल्डरों में से कई और आरोपी निकल सकते हैं। यदि गड़बड़ी की होगी तो उन्हे गिरफ्तार किया जाएगा।


सुखदेव सिंह की हत्या का विरोध, चूरू व सुजानगढ़ के बाजार बंद रहे



सुजानगढ़ में राजपूत समाज के लोगों ने विरोध रैली निकाली।

चूरू, सुजानगढ़, (कास)। राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की हत्या करने के विरोध में बुधवार को चूरू शहर के बाजार बंद रहे। सुरक्षा और शांति व्यवस्था के लिए डीएसपी जयप्रकाश अटल पुलिस जाबते के साथ शहर में जगह-जगह गाड़ी लेकर राउंड कर रहे थे। शहर में किसी भी प्रकार की अशांति का माहौल पैदा नहीं हो, इसके लिए शहर में जगह-जगह पुलिस के जवान तैनात रहे। बुधवार सुबह करीब दस बजे शहर के इंद्रमणी पार्क में राजपूत करणी सेना के पदाधिकारी, कार्यकर्ता, राजपूत समाज के युवक,

जनप्रतिनिधियों के अलावा सर्व समाज के लोग भी एकत्रित हो गये। जिन्होंने घटना की चोर निंदा की। सुरक्षा व्यवस्था को ध्यान में रखते हुए शहर में कई निजी स्कूल भी बंद रहे। करणी सेना की ओर से शहर के इंद्रमणी पार्क में घटना को लेकर एक बैठक भी की गई। इसके बाद शहर में रैली निकालकर घटना के विरोध में प्रदर्शन किया गया। कलेक्ट्रेट सर्किल पर टायर जलाकर सड़कों पर बैठकर नारेबाजी कर प्रदर्शन किया। इस दौरान प्रदर्शनकारियों ने एडीएम को राज्यपाल के नाम ज्ञापन भी सौंपा और जल्द से जल्द आरोपियों को गिरफ्तार



चूरू में सर्व समाज के लोगों ने प्रदर्शन किया।

करने की मांग की गई। सुजानगढ़ संवाददाता के अनुसार :- सुखदेव सिंह गोगामेड़ी की हत्या के विरोध में बुधवार को शहर के बाजार बंद रहे। बाजार बंद कर सर्वसमाज के बैनर तले बस स्टैंड से विरोध रैली शुरू हुई। विरोध रैली में सुखदेव सिंह के हत्यारों को गिरफ्तार करने की मांग को लेकर नारेबाजी चलती रही। रैली के दौरान मौजूद लोगों ने रास्ते में खुली कई दुकानों को बंद भी कराया। रैली उपखण्ड कार्यालय पहुंची। जंघा पर एडवोकेट विजेन्द्र सिंह ने घटना की निंदा जताई। रैली में शामिल भाजपा प्रत्याशी व बीदासर

प्रधान संतोष मेघवाल ने घटना की निंदा जताई। दीवान सिंह भानीसरिया ने भी घटना को लेकर दुःख जताते हुए मामले की उच्च स्तरीय जांच करने की मांग की। उपखण्ड कार्यालय में विरोध प्रदर्शन के बाद राज्यपाल के नाम उपखण्ड अधिकारी रमेश कुमार को ज्ञापन सौंपा। इस अवसर पर जयपाल सिंह, कुलदीप सिंह, रोशन सिंह, नरेन्द्र सिंह, हंसराज नायक, वैद्य भंवरलाल शर्मा, बुद्धिप्रकाश सोनी, राजू सिंह, बबलू सिंह, शेर सिंह, प्रेम सिंह गोपालपुरा, रफीक खान सहित क्षेत्र के सैकड़ों लोग विरोध रैली में शामिल हुए।

गोगामेड़ी की हत्या के विरोध में मण्डावा व सूरजगढ़ बन्द रहे



गोगामेड़ी की गोली मारकर हत्या करने के मामले को लेकर राजपूत समाज, करणी सेना एवं सर्व समाज ने प्रदर्शन किया।

मण्डावा, सूरजगढ़, (निर्स)। सुखदेव सिंह गोगामेड़ी की गोली मारकर हत्या करने के मामले को लेकर राजपूत समाज करणी सेना एवं सर्व समाज की अपील पर मण्डावा कस्बे का बाजार बंद रहा। चूड़ी अजीतागढ़ के पूर्व सरपंच गिरव सिंह के नेतृत्व में सर्व समाज के लोगों ने बाजार को बंद करने की अपील की जिस पर व्यापार मंडल ने सहयोग देते हुए व्यापारिक प्रतिष्ठान बंद रहे। सुखदेव सिंह गोगामेड़ी की निर्मम हत्या के अपराधियों को गिरफ्तार करने

व उन्हें सख्त सजा दिलाने की मांग को लेकर सर्व समाज के लोगों द्वारा अंगद बन्ना के नेतृत्व में एसडीएम ओमप्रकाश चंदेलिया को राज्यपाल के नाम का ज्ञापन सौंपा गया। ज्ञापन देने वालों में गिरव सिंह शेखावत, पूर्व पालिका अध्यक्ष राधेश्याम सैनी, राजकुमार निवाण, महिपाल सिंह तोलियासर, भंवर सिंह तेतरा, दीपेंद्र सिंह मोजास, भवानी सिंह कुहाडू, अयुब खत्री, किशोर सिंह जाटू, रविंद्र सिंह तिहावली, दीपक खांडल, चंद्रपाल सिंह पाटोवा, मनोज सैन, किशोर सिंह



सर्व समाज के लोगों ने अंगद बन्ना के नेतृत्व में एसडीएम ओमप्रकाश चंदेलिया को राज्यपाल के नाम का ज्ञापन सौंपा।

तेतरा, मोहम्मद इब्राहिम, लक्ष्मण सिंह सहित अनेक लोग मौजूद थे। सूरजगढ़ संवाददाता के अनुसार :- सुखदेव सिंह गोगामेड़ी की हत्या के विरोध में राजपूत समाज के युवाओं ने सड़कों पर उतरकर विरोध प्रदर्शन किया। बुधवार को करणी सेना के जिला उपाध्यक्ष अजीत सिंह बिजौली व तहसील अध्यक्ष अनिल चौराड़ी के नेतृत्व में सर्व समाज के लोगों ने दुकानदारों से अपील करते हुए बाजार बंद करवाये व पुलिस प्रशासन के खिलाफ नारेबाजी करते हुए

रैली निकाली। इस मौके पर उप प्रधान मुकेश सिंह, रूपेंद्र सिंह शेखावत, तहसील उपाध्यक्ष आशीष तंवर, नरेन्द्र चौहान, दिनेश तंवर, लक्ष्मण सिंह, कुलदीप सिंह, ब्लाक अध्यक्ष सचिन सिंह, हौरा सिंह, शिव सिंह, भवानी सिंह, कुंदन सिंह, दिनेश सिंह, पुनित बडशुजर, विरेन्द्र फतेहपुरा, अभिषेक शर्मा, पवन मेघवाल, राहुल सोनी, मनीष सैनी, राहुल कुमार, राजेश, विनय अग्रवाल, मनजोत सैन, अशोक सैनी सहित सैकड़ों युवा मौजूद रहे।